

**"मुख्यमंत्री-माझी लाडकी बहीण" या योजनेच्या
जाहिरात प्रसिध्दी करण्याकरिता Media Plan
राबविण्यास मान्यता देण्याबाबत...**

**महाराष्ट्र शासन
महिला व बाल विकास विभाग
शासन निर्णय क्रमांक: मबावि २०२५/प्र.क्र.७/का-२
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक:- ०५ फेब्रुवारी, २०२५.**

वाचा:-

- १) महिला व बाल विकास विभाग, शासन निर्णय क्र.मबावि-२०२४/प्र.क्र.९६/का-२, दि.२८.०६.२०२४,
- २) सामान्य प्रशासन विभाग, शासन निर्णय क्र.मावज-२०२१/प्र.क्र.११६/का-३४, दि.१३.८.२०२१,
- ३) महिला व बाल विकास विभाग, शासन निर्णय क्र.मबावि-२०२४/प्र.क्र.१६०/का-२, दि.१५.०८.२०२४ व दि.०६.०९.२०२४,
- ४) माहिती व जनसंपर्क महासंचालनालय यांचेकडील माध्यम आराखडा नियोजन व अंमलबजावणी समितीच्या दि.१५.०१.२०२५ रोजीच्या बैठकीचे इतिवृत्त.

प्रस्तावना :-

राज्यातील महिलांच्या आर्थिक स्वातंत्र्यासाठी आणि त्यांच्या आरोग्य आणि पोषणामध्ये सुधारणा करणे आणि कुटुंबातील त्यांची निर्णायक भूमिका मजबूत करण्यासाठी राज्यात "मुख्यमंत्री-माझी लाडकी बहीण" ही महत्वाकांक्षी योजना राबविण्यात येत आहे.

२. माहिती व जनसंपर्क महासंचालनालयाने वाचा क्र.४ अन्वये सदर योजनेच्या जाहिरात प्रसिध्दीकरिता तयार केलेल्या माध्यम आराखड्यास मान्यता देण्याची बाबत शासनाच्या विचाराधीन होती.

शासन निर्णय-

"मुख्यमंत्री-माझी लाडकी बहीण" या योजनेकरीता माहिती व जनसंपर्क महासंचालनालयामार्फत राबविण्यात येणाऱ्या खालील माध्यम आराखड्यास व त्याकरिता होणाऱ्या एकूण रु.३,००,००,०००/- (अक्षरी रुपये तीन कोटी फक्त) इतक्या खर्चास शासन मान्यता देण्यात येत आहे.

अ.क्र.	माध्यम	एकूण अंदाजित रक्कम (कर सहित)
१	सोशल मिडीया	रु-/१,५०,००,०००.
२	डिजीटल मिडीया	रु-/१,५०,००,०००.
एकूण		रु-/३,००,००,०००.

२. उपरोक्तप्रमाणे माध्यम आराखडयानुसार जाहिरात प्रसिध्दीची कार्यवाही माहिती व जनसंपर्क महासंचालनालयाने महिला व बाल विकास विभागाच्या यंत्रणेच्या समन्वयाने करावी. तसेच, माहिती जनसंपर्क महासंचालनालयाने सदर जाहिरात प्रसिध्दीची कार्यवाही प्रचलित नियमानुसार व विहित कार्यपध्दतीचा अवलंब करून करावी.

३. प्रस्तुत जाहिरात प्रसिध्दीबाबतची देयके कक्ष अधिकारी तथा आहरण व संवितरण अधिकारी, महिला व बाल विकास विभाग, नवीन प्रशासकीय इमारत, ३ रा मजला, मंत्रालय, मुंबई यांचे नावे दर्शविण्यात यावीत. त्यानुषंगाने त्या त्या माध्यमाद्वारे प्रसिध्दी झाल्याबाबत संबंधित एजन्सीने माहिती सादर करावी. तदनंतर याबाबत पडताळणी करून देयके अदा करण्यासंदर्भातील कार्यवाही करावी.

४. "मुख्यमंत्री-माझी लाडकी बहीण" या योजनेच्या प्रचार व प्रसिध्दी करण्याकरिता संदर्भ क्र.३ येथील शासन निर्णयान्वये सुमारे रु.२००.०० कोटी इतक्या रक्कमेच्या माध्यम आराखडयास मान्यता देण्यात आली आहे. त्यानुषंगाने माहिती व जनसंपर्क महासंचालनालयाद्वारे दिलेल्या कार्यदेशानुसार शिल्लक असलेल्या रु.३.०० कोटी इतक्या रक्कमेच्या मर्यादेत "सोशल मिडीया" व "डिजीटल मीडिया प्लॅटफॉर्म" या माध्यमाद्वारे योजनेची प्रसिध्दी करण्यात येत आहे. यापूर्वी मंजूर असलेल्या रु.२००.०० कोटी इतक्या रक्कमेच्या मर्यादेतच सदर माध्यम आराखडा मंजूर करण्यात येत आहे.

५. प्रस्तुत प्रकरणी येणारा खर्च सन २०२४-२५ या आर्थिक वर्षात २२३५, सामाजिक सुरक्षा व कल्याण, १०३, महिला कल्याण, (३३) (०१) मुख्यमंत्री-माझी लाडकी बहीण योजना (कार्यक्रम), २२३५ डी६३१, ३१- सहाय्यक अनुदाने (वेतनेत्तर) या उद्दिष्टाखाली उपलब्ध केलेल्या तरतुदीमधून भागविण्यात येईल.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा साकेतांक २०२५०२०५१५१७०९३८३० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(संतोष म. दळवी)

कक्ष अधिकारी, महाराष्ट्र शासन

प्रति,

- १) मा.मंत्री (महिला व बाल विकास) यांचे खाजगी सचिव, मंत्रालय, मुंबई,
- २) आयुक्त, महिला व बाल विकास, महाराष्ट्र राज्य, पुणे,
- ३) सर्व जिल्हाधिकारी,
- ४) सर्व मुख्य कार्यकारी अधिकारी, जिल्हा परिषद,
- ५) महासंचालक, माहिती व जनसंपर्क महासंचालनालय, मंत्रालय, मुंबई

- ६) महालेखापाल, लेखा परिक्षा, महाराष्ट्र-१/२ मुंबई/नागपूर,
- ७) महालेखापाल, लेखा व अनुज्ञेयता, महाराष्ट्र-२, नागपूर,
- ८) अधिदान व लेखा अधिकारी, मुंबई,
- ९) निवासी लेखापरिक्षा अधिकारी, मुंबई
- १०) सर्व विभागीय उपायुक्त (महिला व बाल विकास)
- ११) सर्व जिल्हा महिला व बाल विकास अधिकारी,
- १२) कक्ष अधिकारी कार्यासन-०४, कार्यासन-१४, महिला व बाल विकास विभाग, मंत्रालय, मुंबई.
- १३) निवडनस्ती का-२